

**“ మధురమైన పిల్లలారా - తండ్రితో మిలనము కావాలనుకుంటే, పావనముగా
అవ్వాలంటే, సత్య-సత్యమైన ఆత్మిక ప్రేయసులుగా అవ్వండి. ఒక్క తండ్రిని తప్ప
ఆతరులనెవ్వరినీ స్తుతి చేయకండి. ”**

ప్రశ్న:- బ్రాహ్మణులు ఎవరైతే దేవతలుగా అవుతారో, ఆ బ్రాహ్మణుల పదవి దేవతల పదవి కంటే ఉన్నతమైనది, ఎలా ?

సమా:- ఈ సమయములో బ్రాహ్మణులు సత్య సత్యమైన ఆత్మిక సమాజ సేవకులు. మనుష్యాత్మలకు పవిత్రత, యోగము అనే ఇంజక్షన్ వేస్తారు. మునిగిపోయిన భారతదేశ నావను శ్రీమతమును అనుసరించి తీరానికి చేరుస్తారు. నరకవాసులైన భారతీయులను స్వర్గవాసులుగా చేస్తారు. ఇటువంటి సేవ దేవతలు చేయరు. వారు ఈ సమయములో చేసిన సేవ యొక్క ప్రాల్భమును అనుభవిస్తారు. అందువలన బ్రాహ్మణులు దేవతలకంటే శ్రేష్ఠమైనవారు.

పాట:- మా తీర్థయాత్రలు భిన్నమైనవి,.....(హమారే తీర్థ న్యారే హై,.....)

ఓంశాంతి. పిల్లలు పాట విన్నారు. జీవాత్మలమైన మనము ఆత్మ-శరీరముల కలయిక. ఆత్మను ఆత్మ అని, శరీరమును జీవము(జీవ్) అని అంటారు. ఆత్మలు పరంధామము నుండి వస్తాయి. ఇచ్చటకు వచ్చి శరీరాలను ధరిస్తాయి. ఇది కర్మ క్షేత్రము. ఇచ్చటకు వచ్చి మనము పాత్రను అభినయిస్తాము. తండ్రి అంటున్నారు - నేను కూడా పాత్ర చేసి తీరాలి. నేను పతితులను పావనముగా చేసేందుకు వచ్చాను. ఈ సమయములో ఈ పతిత ప్రపంచములో ఒక్కరు కూడా పవిత్రులు లేరు. పావన ప్రపంచములో ఒక్కరు కూడా పతితులు ఉండరు. సత్య-త్రేతా యుగాలు పావనమైనవి, ద్వాపర-కలియుగాలు పతితమైనవి. పతితపావనులైన తండ్రి వచ్చి అందరికీ శిక్షణనిస్తున్నారు - ఓ ఆత్మలారా, మీరు ఈ శరీరముతో 84 జన్మల పాత్రను పూర్తి చేశారు. అందులో అర్థ సమయము సుఖము, అర్థ సమయము దుఃఖమును పొందారు. దుఃఖము కూడా నెమ్మది నెమ్మదిగా ప్రారంభమౌతుంది. ఇప్పుడు చాలా దుఃఖముంది. ముఖ్యముగా ఇప్పుడు ఇంకా ఎక్కువ ఆపదలు రానున్నవి, ఇప్పుడు అందరూ భ్రష్టాచారులుగా ఉన్నారు. ఎవరి యోగమూ తండ్రితో లేదు. ఆత్మ స్వయాన్ని మర్చిపోయింది. ఇప్పుడు తండ్రి కూర్చోని అర్థం చేయిస్తున్నారు - ప్రేయసి, ప్రియులు ఉంటారు కదా. వధువు, వరుడు ఉన్నారనుకోండి, వారు ఒకరికొకరు పూర్తిగా క్రొత్తవారు. ఒకరి ముఖము ఒకరికి తెలియనే తెలియదు. కానీ నిశ్చితార్థము అవుతూనే ప్రేయసి - ప్రియులుగా అవుతారు. ఆ నిశ్చితార్థము వికారాల కొరకు జరుగుతుంది. వికారీ పతితులను ప్రేయసీ-ప్రియులని అంటారు. రెండవ రకము ప్రేయసీ - ప్రియులు కేవలము రూపము పై ప్రియులుగా అవుతారు. లైలా మజ్ను మొదలైనవారు ఒకరి ముఖము ఒకరు చూసుకుంటూ ఉంటారు. వారు వికారాలకు వశమవ్వరు. పని చేస్తూ చేస్తూ, ప్రియుడు ఎదురుగా వచ్చేస్తాడు.

ఉదాహరణానికి మీరాబాయి ముందుకు కృష్ణుడు వచ్చి నిల్చునేవాడు. ఇప్పుడిక్కడ పరమపిత పరమాత్మ ప్రియుడు. ఆత్మలమైన మనమంతా వారికి ప్రేయసులము. అందరూ వారినే పృతి చేస్తారు. ప్రేయసులు అనేక మంది ఉన్నారు. అందరి ప్రియుడు ఒక్కరే. మనుష్య మాత్రులందరూ ఆ ఒక్కరికే ప్రేయసులు. భగవంతుని కలుసుకునేందుకు భక్తి చేస్తారు. భక్తులు ప్రేయసులు, భగవంతుడు ప్రియుడు. ఇప్పుడు మిలనము ఎలా జరుగుతుంది? అందరి ప్రియుడైన పరమాత్మ ఇచ్చటకు వస్తారు. ఇప్పుడు వారు వచ్చి అంటున్నారు - పిల్లలైన మీరు నాతో కలవాలంటే నిరంతరము నన్నొక్కరినే పృతి చేయండి. నాతో యోగము చేసి నా ప్రేయసులుగానే అవ్వండి. ఈ రావణ రాజ్యములో దుఃఖమే దుఃఖముంది. ఇప్పుడిది వినాశము కానున్నది. నేను మిమ్ములను పావనంగా చేసేందుకు వచ్చాను. ఇది మీ అంతిమ జన్మ. అందువలన నన్ను పృతి చేస్తే మీ వికర్తలు వినాశనమౌతాయి. ధర్మరాజు శిక్షల నుండి కూడా తప్పించుకుంటారు. ఆ నిరాకార తండ్రి అంటున్నారు - నా ప్రియమైన పిల్లలూ, ఇప్పుడు కయామత్ సమయము. తల పై పాప భారము ఎక్కువగా ఉంది. ఇప్పుడు పుణ్యాత్మలుగా అవ్వాలి. యోగము ద్వారానే వికర్తలు వినాశనమై పుణ్యాత్మలుగా అవుతారు. తండ్రి అంటున్నారు - 63 జన్మలు మీరు రావణ రాజ్యములో పాపాత్మలుగా ఉండినారు. ఇప్పుడు మిమ్ములను పాపాత్మల నుండి పుణ్యాత్మలుగా చేస్తాను. దేవతలు పుణ్యాత్మలు. పాపాత్మలే పుణ్యాత్మలను పూజిస్తారు. ఇది మీ అంతిమ జన్మ. అందరూ మరణించాల్సిందే. అందువలన వారసత్వము ఎందుకు తీసుకోరాదు ? ఎందుకు పుణ్యాత్మలుగా అవ్వరాదు. అన్నిటికంటే పెద్ద పాపము - వికారాలకు వశమగుట. వికారులను పతితులు, నిర్వికారులను పావనులని అంటారు. సన్యాసులు కూడా పతితముగా ఉండేవారు. అందుకే పావనంగా అయ్యేందుకు ఇళ్లు-వాకిళ్లు వదిలేస్తారు. మళ్ళీ పావనమైన తర్వాత అందరూ వారికి తల వంచి నమస్కరిస్తారు. అంతకు ముందు పతితముగా ఉన్నప్పుడు వారికెవ్వరూ నమస్కరించరు. ఇచ్చటే తల వంచే మాటే లేదు. తండ్రి పిల్లలకు శ్రీమతముగిస్తున్నారు - స్వయాన్ని ఆత్మగా భావించండి. మనము ఇచ్చటకు పాత్ర చేసేందుకు వచ్చాము. మళ్ళీ తండ్రి వద్దకు వెళ్లాలి. ఇప్పుడు శారీరిక తీర్థయాత్రలన్నీ సమాప్తము కానున్నవి. మీరు వాపసు ఇంటికి శాంతిధామానికి వెళ్లాలి. యాత్రలకు వెళ్లినప్పుడు యాత్ర చేయు సమయములో పవిత్రముగా ఉంటారు. మళ్ళీ ఇంటికి వస్తూనే పతితులైపోతారు. ఆ భౌతిక యాత్రలు కేవలం అల్పకాలము కొరతే. ఇప్పుడు మీకు ఆత్మిక యాత్ర నేర్పబడుతున్నారు. తండ్రి అంటున్నారు - నా శ్రీమతమును అనుసరిస్తే మీరు అర్థకల్పము అపవిత్రంగా అవ్వరు. సత్సయ్యుగములో రాధా-కృష్ణుల నిశ్చితార్థము పతితమయ్యేందుకు జరగదు. అచ్చట అందరూ పావనంగా ఉంటారు. మీరు యోగబలముతో విశ్వానికి మాలికులైనట్లు, యోగబలముతో పిల్లలు జన్మిస్తారు. అచ్చట పిల్లలు అల్లరి పనులు, సైతాను పనులు చేయరు. ఎందుకనగా అచ్చట మాయ ఉండనే ఉండదు. పిల్లలు మంచి పనులే చేస్తారు. వారి కర్మలు అకర్మలుగా అవుతాయి. ఇచ్చట రావణ రాజ్యములో మీ కర్మలు వికర్మలుగా అవుతాయి. ఇది తయారైన ద్రామా. కుమార-కుమారిలైన మీరంతా పరస్పరము సోదరీ-సోదరులు. శివబాబాకు పౌత్రులుగా అయ్యారు. స్వర్గ చక్రవర్తి

పదవి తాతగారి(శివబాబా) నుండి లభిస్తుంది. ఇప్పుడు తండ్రి వచ్చి స్త్రీ-పురుషులిరువురి యోగము తనతో జోడింపజేస్తారు. బాబా అంటున్నారు - గృహస్థ వ్యవహారములో ఉంటూ పవిత్రులుగా అవ్వండి. ఈ శూరత్వము చూపండి. కలిసి ఉంటున్నా కామాగ్ని తగుల్కొరాదు. ఇలా ఉండి చూపితే చాలా ఉన్నత పదవి పొందుతారు. భీష్మ పితామహుని వలె బ్రహ్మచారిగా అగుటలో చాలా శ్రమ ఉంది. జనులు ఇది చాలా కష్టమని భావిస్తారు. కానీ దానికి యుక్తి తండ్రి నేర్పుతున్నారు.

శివభగవానువాచ - కృష్ణుడు భగవంతుడేమీ కాడు. అతడు ధైర్యగుణాలు గల మానవుడు. బ్రహ్మ-విష్ణు-శంకరులు కూడా సూక్ష్మవతనవాసులు. బ్రహ్మ పదవి విష్ణు పదవి కంటే ఉన్నతమైనది. ఉదాహరణానికి బ్రాహ్మణుల పదవి దేవతల పదవి కంటే శ్రేష్ఠమైనది. ఎందుకనగా ఇప్పుడు మీరు ఆత్మిక సమాజ సేవకులు. మనుష్య ఆత్మలకు పవిత్రత, యోగములనే ఇంజక్షను వేస్తారు. ఈ భారత దేశమును స్వర్గముగా తయారు చేసేది మీరే. అందువలన తయారు చేయువారి మహిమ అధికమైనది. దేవతలుగా అయ్యేది మీరే అయినా ఈ సమయములో మీరు బ్రాహ్మణులై సేవ చేస్తున్నారు. దేవతలైన తర్వాత దేవతా రూపములో సేవ చేయరు. అక్కడ మీరు రాజ్యపాలన చేస్తారు. నరకవాసులైన భారతవాసులను స్వర్గవాసులుగా చేయడం మీ సేవ. అందుకే వందేమాతరమ్ అని అంటారు. ఇది శివశక్తి సైన్యము. మమ్మాను సింహవాహినిగా చూపుతారు. కానీ అలా కాదు. మీరు ఆడ సింహాలు. ఎందుకనగా మీరు పంచ వికారాల పై విజయాన్ని పొందుతారు. భారతదేశాన్ని స్వర్గముగా తయారుచేస్తారు. ఇది శ్రేష్ఠమైన సేవ కదా. అందువలన శక్తుల మందిరాలు అనేకమున్నాయి. ముఖ్యమైనది ఒక్కటే. శక్తినిచ్చేవారు శివబాబా. మహిమ (గొప్పతనము) అంతా వారిదే. ఎవరెవరు సహాయకారులో వారి పేర్లు కూడా ఉన్నాయి. పురుషులైన పాండవులను కూడా మహారథులని అంటారు. స్త్రీ-పురుషులిరువురూ అవసరమే. ఇది ప్రవృత్తి మార్గము కదా. ఎప్పుడూ ఏ వికారులనూ గురువుగా చేసుకోరాదు. గృహస్థులను గురువులుగా చేసుకొనుట ద్వారా ఎలాంటి లాభమూ లేదు. గృహస్థులనగా పతితులకు పతితులే లభించారు. వారు ఎప్పుడూ పావనంగా చేయలేరు. స్వయాన్ని సన్యాసుల శిష్యులమని భావిస్తారు. కానీ స్వయం సన్యాసులుగా అవ్వకుంటే, ఇది కూడా అసత్యమే అవుతుంది. ఈ రోజులలో చాలా మోసాలున్నాయి. గృహస్థులు గురువులై కూర్చుంటున్నారు. పవిత్రత విషయము చెప్పనే చెప్పరు. ఇచ్చటతే తండ్రి అంటున్నారు - మీరు పవిత్రులైతేనే నా పుత్రులని పిలువబడతారు. పావనంగా అవ్వకుంటే రాజ్యము లభించదు. కావున తండ్రితో తప్పక యోగము జోడించాలి. తర్వాత ఏది ఒప్పుకుంటారో, ఉదాహరణకు గురునానక్ను గౌరవించేవారైతే, ఆ కుటుంబములోకి వెళ్తారు. ఈ సమయములో శిక్షణ తీసుకొని పవిత్రమయ్యే వారే స్వర్గములోకి వస్తారు. గురునానక్ను దేవత అని అనరు. దేవతలు సత్యయుగములో ఉంటారు. అచ్చట అపారమైన సుఖముంటుంది. ఇతర ధర్మముల వారికి స్వర్గ సుఖముల గురించి తెలియదు. స్వర్గములో భారతవాసులే ఉంటారు. మిగిలిన వారు తర్వాత వస్తారు. ఎవరెవరు దేవతలుగా అవ్వాలి, వారే అవుతారు. ఈ సమయములో దేవతలను పూజిస్తారు. లక్ష్మీనారాయణులను పూజిస్తారు. తమ ధర్మము హిందూ ధర్మమని

అంటారు. ఎందుకంటే పతితులైపోయారు. అందువలన తమ పవిత్ర ధర్మాన్ని మర్చిపోయి హిందువులని అనిపించుకుంటున్నారు. అరే! మీరు దేవదేవతా ధర్మానికి చెందినవారు. హిందువులని ఎందుకు పిలిపించుకుంటున్నారు? హిందు అనేది ధర్మము కానే కాదు కానీ క్రింద పడిపోయారు. దేవతలైతే చాలా కొద్ది మంది మాత్రమే ఉంటారు. ఇచ్చటకు వచ్చి ఎవరు శిక్షణ తీసుకుంటారో, వారే మనుష్యుల నుండి దేవతలుగా అవుతారు. కొంత శిక్షణ మాత్రమే తీసుకుంటే సాధారణ ప్రజలలోకి వస్తారు. తండ్రివారిగా అయితే విజయమాలలోకి వస్తారు. ఇప్పుడు ఆత్మిక ప్రేయసీ-ప్రియులుగా అవ్వాలి. సత్తయుగములో శాలీరిక ప్రేయసీ-ప్రియులుగా అవుతారు. కలియుగములో కూడా శాలీరికమే. ఇప్పుడు సంగమ యుగములో ఒక్క ఆత్మిక ప్రియునికి అందరూ ప్రేయసులుగా అవ్వాలి.

తండ్రి అంటున్నారు - నన్ను పృతి చేస్తూ ఉండండి. వికారాలకు వశమైతే వందరెట్లు శిక్ష అనుభవిస్తారు, క్రింద పడిపోతారు. అప్పుడు నేను అపవిత్రముగా అయ్యాను(నా ముఖమును నల్లగా చేసుకున్నాను) అని బాబాకు పత్రము వ్రాయాలి. తండ్రి అంటున్నారు - పిల్లలూ, మీరిప్పుడు పవిత్రులుగా(తెల్లగా) అవ్వాలి. కృష్ణుని శ్యామసుందరుడని అంటారు. అతని ఆత్మ ఇప్పుడు నల్లగా అయిపోయింది. మరలా జ్ఞానచితి పై కూర్చొని తెల్లగా అయిపోతుంది. 21 జన్మలు సుందరంగా ఉండి మళ్ళీ శ్యామముగా అవుతుంది. ఇది తయారైన శ్యామసుందరముల ఆట. శ్యామము నుండి సుందరంగా అయ్యేందుకు ఒక్క సెకెండు, సుందరము నుండి శ్యామముగా(నల్లగా) అయ్యేందుకు అర్ధకల్పము పడుతుంది. అర్ధకల్పము శ్యామము, అర్ధకల్పము సుందరము. యాత్రికుడు ఒక్క శివబాబాయ్. మిగిలిన వారంతా నల్లగా అయిపోయారు. సుందరంగా తయారు చేసేందుకు వారు మీకు యోగము నేర్పుతున్నారు. సత్తయుగములో ఫస్ట్ క్లాస్ సహజ సౌందర్యముంటుంది. ఎందుకంటే పంచ తత్వాలు సతోప్రధానముగా ఉండుట వలన శరీరము కూడా సుందరంగా అవుతుంది. ఇచ్చట ఉండేది కృత్రిమ సౌందర్యము. పవిత్రముగా ఉండుట చాలా మంచిది. బాబా వద్దకు చాలామంది వచ్చి పవిత్రముగా ఉంటామని ప్రతిజ్ఞ చేస్తారు. కానీ కొంతమంది ఫెయిల్ అయిపోతారు. కొంతమంది పాస్ అవుతారు. ఇది ఈశ్వరీయ మిషన్(సంస్థ). మునిగిపోయిన భారతదేశమును పైకి తేల్చాలి. భారతదేశ నావను రావణుడు ముంచేశాడు. రాముడు వచ్చి దాటిస్తారు. స్వర్గములోకి వెళ్లి మేము వజ్రవైడూర్యాల భవనాలు తయారు చేసుకుంటామని మీ బుద్ధిలో ఉంది. ఈ శరీరాన్ని వదిలి రాకుమార-రాకుమారిలుగా అవుతాము. ఎవరైతే నా పిల్లలుగా అవుతారో, వారికే ఇటువంటి ఆలోచనలు వస్తాయి. ఇది ఈశ్వరీయ దర్బారు అనగా ఈశ్వరీయ కుటుంబము. మీరు మాతా-పిత,..... మేము బాలకులమని గాయనము చేస్తారు. కావున ఇది కుటుంబము కదా. ఈశ్వరుడు తాత. బ్రహ్మ మన తండ్రి. మీరు సోదర-సోదరీలు. స్వర్గ వారసత్వము మీరు దాదా(తాత) నుండి తీసుకుంటారు. మళ్ళీ మీరు పోగొట్టుకుంటారు. మళ్ళీ బాబా ఇచ్చేందుకు వస్తారు. వారసత్వము తీసుకునేందుకు మీరిప్పుడు ప్రాక్టికల్ గా బాబావారిగా అయ్యారు. ప్రాక్టికల్ గా బ్రహ్మకు పిల్లలు, శివునికి పౌత్రులుగా అయ్యారు. కావున దీనిని ఈశ్వరీయ

దర్బారు అని కూడా అంటారు. ఈశ్వరీయ కుటుంబమని కూడా అనవచ్చు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధర్మకొరకు ముఖ్యసారము:-

1. జ్ఞానచితి పైన కూర్చొని సంపూర్ణ పవిత్రులుగా అవ్వాలి. పవిత్రతయే నెంబరువన్ బ్యూటీ (సౌందర్యము). ఈ సౌందర్యాన్ని ధారణ చేసి తండ్రికి పిల్లలము అనిపించుకునేందుకు హక్కుదారులుగా అవ్వాలి.
2. ఈ కయామత్(వినాశన) సమయములో తల పైనున్న పాప భారాన్ని ఒక్క తండ్రి స్మృతి ద్వారా దించుకోవాలి. పుణ్యాత్మలుగా అయ్యేందుకు శ్రేష్ట కర్మలు చేయాలి.

వరదానము:- “ తమ మస్తకము పై సదా తండ్రి ఆశీర్వాదాల చేతిని

అనుభవం చేసే విఘ్నవినాశక భవ ”

ఎవరిలో సర్వశక్తులుంటాయో, వారే విఘ్నవినాశకులుగా అవ్వగలరు. కనుక సదా నేను మాస్టర్ సర్వశక్తివాన్ ఆత్మను అనే నశాలో ఉండండి. సర్వశక్తులను సమయానికి కార్యములో ఉపయోగించండి. మాయ ఎన్ని రూపాలలో వచ్చినా, మీరు నాలెడ్జ్ ఫుల్ గా(జ్ఞాన స్వరూపులుగా) అవ్వండి. తండ్రి చేతిని, తోడును అనుభవం చేస్తూ కంబైండు(సంయుక్త) రూపంలో ఉండండి. ప్రతిరోజూ అమృతవేళలో విజయతిలకాన్ని స్మృతిలోకి తీసుకురండి. బాప్ దాదా ఆశీర్వాదాల చేయి నా మస్తకము పై ఉంది అని అనుభవము చేస్తూ విఘ్నవినాశకులై సదా నిశ్చింతులుగా ఉండండి.

స్లోగన్:- “ సేవ ద్వారా అవినాశి సంతోషాన్ని అనుభూతి చేసి, చేయించువారే

సత్కమైన సేవాధారులు ”